

विचार बिन्दु

आत्मविश्वास सरीखा दूसरा कोई मित्र नहीं। यही हमारी उन्नति में सबसे बड़ा सहायक होता है। – स्वामी विवेकानंद

बधाई, शुभ कामनाएं, आभार और अभिवादन!

आज हमारा सबसे बड़ा पर्व है और मेरा यह सौभाग्य है कि आज अपने संपादकीय आलेख के माध्यम से आप सबको इस आलोक पर्व की शुभ कामनाएं समर्पित कर रहा हूं। बृहदारण्य कोपनिषद् में कितनी सुंदर बात कही गई है:–**असतोमासद्भवय। तमसोमाज्योतिर्गमय।** **मृत्योर्मार्मृतंगमय ॥** अर्थात ‘मुझे असत्य से सत्य की ओर ले चलो। मुझे अन्धकार से प्रकाश की ओर ले चलो। मुझे मृत्यु से अमरता की ओर ले चलो’। हम सब प्रकाश की तरफ कदम बढ़ाएं और हमारा जीवन सदा आलोकित रहे – इस पर्व पर यही मंगल कामना है !

यह संपादकीय एक और कारण से मेरे लिए बहुत खास है। राष्ट्रदूत में मेरा यह 500वां संपादकीय है। 24 सितंबर, 2015 को राष्ट्रदूत में मेरा पहला अतिथि संपादकीय छपा था। तब सोचा ही नहीं था कि यह यात्रा इस मुकाम तक आ पहुंचेगी। इस बीच एक भी सोमवार ऐसा नहीं बीता जब अखबार में इस जगह मेरा संपादकीय न छपा हो। हां, त्यौहार आदि की वजह से अगर किसी सोमवार अखबार ही नहीं छपा तो बात अलग है। वैसे ऐसा बहुत ही कम हुआ है। मेरा संपादकीय आलेख ‘राष्ट्रदूत’ के सारे संस्करणों में छपा इसलिए, और इसलिए भी कि यहां प्रकाशित होने के बाद मैं इसे विभिन्न सोशल मीडिया प्लेटफॉर्म्स पर भी साझा करता रहा हूं, मुझे खूब पाठक मिले हैं। इधर मैं उन दोस्तों के लिए, जिन्हें लम्बे आलेख पढ़ने में असुविधा होती है, अपने संपादकीय की ऑडियो फ़ाइल्स भी भेज देता हूं, और मेरे बहुत सारे मित्र मेरा लिखा पढ़ने की बजाय मेरा लिखा सुनने में अधिक आसानी अनुभव करते हैं। आज यह अवसर है कि मैं अपने सारे आदरणीय पाठकों के प्रति अपनी कृतज्ञता व्यक्त करूं। लगभग दस साल की इस दीर्घ अवधि में अपने पाठकों से मेरा ऐसा रिश्ता बन गया है जो दो तरफ़ा है। वे मुझे अपनी बात कहते हैं, सुझाव देते हैं और कभी–कभार असहमत भी होते हैं। उनकी बात मुझे अपने लिखे को और बेहतर बनाने में सहायक सिद्ध होती है। बहुत–बहुत आभार मेरे प्रिय पाठकों।

जितना आभार मैं अपने पाठकों का मानता हूं उतना ही आभार मेरे मन में पुरे राष्ट्रदूत परिवार के लिए भी है। इधर इस बात की बहुत चर्चा होती है, और मैं भी ऐसी चर्चाएं अनेक बार कर चुका हूं कि हमारे यहां अभिव्यक्ति की आजादी सिकुड़ती जा रही है। लेकिन जहां तक राष्ट्रदूत का सवाल है, उसे मैं इस आलोचना से बाहर रखता हूं। यह बात खुद मेरे लिए भी अत्यधिक आश्चर्यजनक है कि इन दस वर्षों में, और कुल 4९9 संपादकीयों में एक बार भी ऐसा नहीं हुआ कि ‘राष्ट्रदूत’ की तरफ से मुझे कहा गया हो कि यह न लिखा जाए, या उन्होंने मेरे लिखे में कुछ बदला हो। मेरा हर संपादकीय लगभग एक हजार चार सौ शब्दों का होता है। इस तरह इन दस वर्षों में राष्ट्रदूत ने मेरे लिखे लगभग सात लाख शब्द, बिना एक भी शब्द को बदले प्रकाशित किए हैं। अभिव्यक्ति की इससे बड़ी आजादी और क्या हो सकती है? इस वैचारिक उदारता के लिए ‘राष्ट्रदूत’ का अभिवादन और अभिनंदन !

मैंने बहुत बार सोचा है और बहुत थार मेरे शुभ चिंतकों ने भी मुझे इस बारे में सोचने को प्रेरित किया है। मूलतः मैं साहित्य की दुनिया का प्राणी हूं। ये संपादकीय लिखना शुरू करने से पहले भी साहित्य की दुनिया में मेरी थोड़ी–बहुत प्रसिद्धा थी। अब लोग मुझे एक स्तंभकार के रूप में अधिक जानने लगे हैं। खुद मेरा भी बहुत सारा समय इन संपादकीयों को लिखने में जाता है। स्वभावतः इससे मेरा साहित्यिक रचना कम प्रतिकूलतः प्रभावित हुआ है। मैंने बार–बार सोचा है कि क्या मुझे अपने इस वैचारिक लेखन को छोड़ कर या कम करके फिर से अपनी साहित्य की दुनिया में अधिक सक्रिय होना चाहिए! मेरे बहुत सारे शुभ चिंतक ऐसा ही चाहते हैं। मैं इस मुद्दे पर बार–बार सोचता रहा हूं और अब यह मानने लगा हूं कि देश और दुनिया की वर्तमान स्थितियों में एक नागरिक के रूप में मुझे अपना दायित्व निभाहने के लिए इस तरह का लेखन करते रहना चाहिए।

आज की दुनिया बहुत ज़्यादा बदल चुकी है। बहुत सारे अच्छे बदलाव हुए हैं तो बहुत सारे बदलाव ऐसे भी हुए हैं जो न होते तो ज़्यादा अच्छा होता। लेकिन सब कुछ अपने चाहने से तो होता नहीं है। यह भी कि जो बदलाव मुझे अप्रिय लगते हैं वे बहुतों को सरहनीय भी लगते हैं। सोच का अंतर अस्वाभाविक नहीं है। ऐसे में संवाद की, अपनी बात कहने के संच की, अपनी बात कहने की आज़ादी की, और अपनी बात कहने के कौशल की अहमियत और ज़्यादा बढ़ जाती है। मुझे लगता है कि जितना इस दुनिया को मैंने देखा, जाना और समझा है, जो थोड़ा बहुत पढ़ा है, अच्छे और जानवान लोगों की सोहबत से जो सीखा है – इन सबके कारण मेरा यह हक्क बनता है कि मैं अपनी बात कहूं। कोई ज़रूरी नहीं है कि मेरे लिखे को पढ़ने वाला हर पाठक मेरी बात से सहमत हो। जितनी महता सहमति की है उससे कम महता असहमति की नहीं है। अपने पहले के लिखे संपादकीयों को पढ़ते हुए बहुत बार मैंने महसूस किया है कि कुछ बरस पहले बहुत सारी चीजों के प्रति मेरा जो नज़रिया था वह अब बदल गया है। अपने नज़रिये में बदलाव की बात को स्वीकार करने में मुझे कोई संकोच नहीं है। अपने बहुत लोकप्रिय एक गीत जीवन की आपाधापी में हरिवंश राय बच्चन ने क्या खूब लिखा है:–मैं जहां खड़ा था कल, उस थल पर आज नहीं/ कल इसी जगह पर पाना मुझको मुश्किल है।असल में बदलाव जीवन का बड़ा यथार्थ है। सब कुछ बदलता है– और इस सब कुछ में हमारे विचार भी शामिल हैं।

साहित्य, कला, संस्कृति – ये सब जीवन के लिए बहुत ज़रूरी हैं। इनसे हमारी रूचि का ही परिष्कार नहीं होता है, हमारी संवेदना को भी बल मिलता है। हम बेहतर मनुष्य बनते हैं। यह देखना बहुत सुखद है कि नई तकनीक ने कला–संस्कृति केबहुत सारे उपादानों को अब बहुत अधिक सुलभ बना दिया है। भले ही शहरों में किताबों की दुकानें कम हों, ई कॉमर्स के ठिकानों की वजह से किताबें खरीदना आज अधिक सुगम हुआ है। जो किसी भी कारण से किताब खरीद पाने में दिक्कत महसूस करते हैं उनके लिए भी तकनीक ने ऐसे बहुत सारे साधन सुलभ करा दिए हैं जिनका उपयोग कर वे किताबों की दुनिया की सैर कर सकते हैं। भले ही यह नैतिक न हो, दुनिया भर की किताबें और पत्र–पत्रिकाएं आपको पीडीएफ फॉर्मेट में मुफ्त में मिल जाती हैं। नई तकनीक के प्रसार की वजह से आप बड़े से बड़े कलाकार को लगभग निःशुल्क देख–सुन सकते हैं, उसकी कला के बारे में अपनी जानकारी और समझ को बढ़ा सकते हैं। आप घर बैठे, और बिना कुछ खर्च किए और बिना कहीं गए दुनिया के बड़े से बड़े संग्रहालय की सैर कर सकते हैं और उसकी कलाकृतियों का अवलोकन कर सकते हैं। तकनीक के ये बेशकीमती उपहार हममें से हरेक को सुलभ हैं, लेकिन यह जानना बहुत कष्टदायक है कि हममें से अधिकांश न केवल इसका ठीक–ठाक उपयोग नहीं करते हैं, हममें से बहुत सारे लोग तो इनके अस्तित्व से ही अनजान हैं ! कैसी त्रासदी है कि हमारे चारों तरफ बेशकीमती खज़ाना बिखरा पड़ा है और हमें यह बात मालूम ही नहीं है। शायद ऐसी ही किसी मनःस्थिति में तुलसीदास जी ने कहा होगा किस्कल पदारथएज्ज हंग मांही, करमहीन नर पावत नाहीं।

यह भी मैं अपना दायित्व समझता हूं कि समय–समय पर अपने पाठकों से कला–साहित्य–संस्कृति के मुद्दों पर बात करूं। आखिर मैंने भी तो किसी से सीखा ही है। अब भी सीखता हूं। जो मैंने जाना और सीखा है उसे आगे बढ़ाना मेरा कर्तव्य है और इस कर्तव्य का निर्वहन मैं निस्संकोच भाव से करता हूं। मेरा स्पष्ट मत है कि संवाद का माहौल बना रहना चाहिए। सहमति असहमति उसके बाद की बात है। मेरे ये लेख संवाद के सिलसिले को बनाए रखने का ही उपक्रम है और मुझे खुशी है कि इस उपक्रम में आप सब मेरे सहयोगी और सहयात्री हैं।

आप सबके प्रति एक बार फिर हार्दिक कृतज्ञता, सादर अभिवादन, और दीपावली की हार्दिक शुभ कामनाएं !

–अतिथि संपादक,

डॉ. दुर्गाप्रसाद अग्रवाल

(शिक्षाविद और साहित्यकार)

संपादकीय

अमेरिकन दबाव से सफ़ेद सोना उत्पादक किसानों के आये काले दिन



रामपाल जाट

अमोरंका में भारतीय कपड़ा उत्पादों पर 50% शुल्क आरोपित किया है । भारत की ओर से यह निर्यात 48 करोड़ डॉलर का है, जो कुल कपड़ा निर्यात का 6% एवं औद्योगिक जगत के कुल मूल्य का 1.5% से कम है । दूसरी ओर अमेरिका द्वारा भारत में आयात होने वाले कपास पर भारत सरकार द्वारा 11% आयात शुल्क को 19 अगस्त से 30 सितंबर तक की अवधि के लिए हटा दिया, अब इस आयात शुल्क की छूट अवधि 31 दिसंबर तक बढ़ा दी गई है ।

कपास को सफेद सोना कहा जाता है, इसलिए ब्रिटिश काल में इसके लिए कृषि उत्पाद बाजार समिति का निर्माण किया गया था । अब महाराष्ट्र सरकार द्वारा गठित की गई विशेष जांच समिति द्वारा इसी कपास को ‘हत्पारी कपास’ के नाम से संबोधित किया गया । कपास का उत्पादन 60 लाख किसान परिवारों की आजीविका का आधार है । प्रसंस्करण, व्यापार एवं वस्त्र उद्योग से सम्बंधित कार्यों में अप्रत्यक्ष रूप से 4 करोड़ जनता की आजीविका का आधार है । कपास भारत की अर्थव्यवस्था की रीढ़ की हड्डी है । स्वतंत्रता संग्राम में भी कपास महत्वपूर्ण प्रतीक था । उस समय सूत कान्ठे के लिए चरखा संग्राम का आधार बना था । जब विश्व के अनेक देशों में तन ढकने के लिए पेड़ों की छाल एवं पत्तों का उपयोग किया जाता था, तब

भारत में ग्राम स्तर पर कपास का उत्पादन होता था । जिससे अनेक प्रकार के परिधान तैयार होते थे । उस समय विश्व व्यापार में भारत की भागीदारी सर्वाधिक थी ।

भारत के कपड़े से बनी हुई चुन्री इंग्लैंड की महिलाओं में आकर्षण का केंद्र थी । तब भारत का कपड़ा सोने के भाव बिकता था । उस समय इंग्लैंड को में भारत के कपड़े को रोकने के लिए स्वदेशी आंदोलन चलाना पड़ा तथा चुन्री खरीदने वाली महिलाओं को रोकने के लिए एक पाउंड के अर्थ दंड का प्रावधान करना पड़ा । मानव के लिए रोटी, कपड़ा और मकान अनिवार्य आवश्यकता है । इसलिए कपड़ा सहज रूप से स्वीकार्य और ‘स्वदेशी अपनाओ’ के अंतर्गत विदेशी कपड़ों की ‘होली जलाना’ सरकारी नीतियों के कार्षि से महाराष्ट्र का मराठवाड़ा एवं विदर्भ क्षेत्र कपास उत्पादकों में आत्महत्या की पहचान बन गया । भारत के किसानों को कृषि उत्पादों के लिए अमेरिका के राष्ट्रपति से प्रतियोगिता करनी पड़ती है। यह बराबरी की प्रतियोगिता नहीं है, क्योंकि प्रतियोगिता बराबरी वालों में ही होती है। भारत के किसानों के साथ सरकार खड़ी दिखाई नहीं देती वरन किसानों को कंपनियों के भरोसे लुटने के लिए छोड़ रखा है । राजनीतिक दल एवं नेता मतदाता के साथ नहीं वरन चंदादाता के साथ खड़े दिखाई देते हैं।

भारत में कपास उत्पादन का क्षेत्र वर्ष 2013-14 से लेकर 2024-25 तक 1०.83 से लेकर 13.48 मिलियन हेक्टेयर रहा है । इसी अवधि में कपास का उत्पादन 29.40 से लेकर 36.०7 मिलियन टन रहा है । उत्पादकता 378 से लेकर 512 किलोग्राम प्रति हेक्टेयर रही है । कपास उत्पादन में गुजरात, महाराष्ट्र, तेलंगाना, राजस्थान, कर्नाटक, आंध्र प्रदेश, हरियाणा, ओड़ीसा, पंजाब, तमिलनाडु जैसे राज्य अग्रणी भूमिका में है । देश में कपास उत्पादन से कोई भी राज्य अछूता नहीं है । इसके उपरांत भी किसानों को उत्पादन लागत प्राप्त नहीं हो पाती है । यथा – वर्ष 2024-25 में कपास की सी-2 संपूर्ण लागत 6717 रूपये प्रति कि्वंटल थी किंतु किसानों को एक कि्वंटल कपास के दाम 5500 से लेकर 6500 रूपये ही प्राप्त हुए । 2024-25 में घोषित न्यूनतम समर्थन मूल्य मध्यम रेशे का 7121 रूपये, लंबे रेशे का 7521 रूपये प्रति कि्वंटल घोषित किया गया । संपूर्ण लागत सी-2 के अनुसार न्यूनतम समर्थन मूल्य 1०,०75.50 रूपये प्रति कि्वंटल होना चाहिए था । इसके अनुसार घोषित न्यूनतम समर्थन मूल्य से क्रमशः 2954.50 से लेकर 2554.50 रूपय कम निर्धारित किया गया ।

भारत सरकार की 8 अप्रैल 2025 की समाचार विज्ञपि के अनुसार 31 मार्च 2025 तक कपास 525 लाख कि्वंटल न्यूनतम समर्थन मूल्य पर भारतीय कपास निगम द्वारा क्रय किया गया जो था, जो कुल आवक की 38% कपास थी । भारत सरकार द्वारा बजट वर्ष 2018-19 में लागत पर 50% से अधिक लाभांश देने का संकल्प व्यक्त किया गया था । उस संकल्प के अनुसार सम्पूर्ण लागत (सी- 2) पर 50% लाभांश जोड़ा जाता तो किसानो को एक कि्वंटल कपास पर 2954.50 रूपय अधिक प्राप्त होते । यानि इस संकल्प के आधार पर गणना नहीं करने के कारण किसानो को 15511.13 करोड़ रूपय का घाटा उठाना पड़ा । शेष 62२ कपास 856.58 लाख कि्वंटल को तो घोषित न्यूनतम समर्थन मूल्य भी प्राप्त नहीं हुआ बल्कि किसानो को बाज़ार में एक कि्वंटल कपास के दाम 5500 से लेकर 6500 रूपय प्राप्त हुए । घोषित न्यूनतम

समर्थन मूल्य से भी इसके मध्य बिंदु 6000 रूपय मानने पर घोषित न्यूनतम समर्थन मूल्य से भी एक कि्वंटल पर 1121 रूपय का घाटा हुआ । सरकार के बजटीय संकल्प के अनुसार लागत पर 50% लाभांश जोड़ने पर एक कि्वंटल का घाटा 4०75.50 रूपय है । खुले बाज़ार में 856.58 लाख कि्वंटल विक्रय पर प्रति कि्वंटल 4०75.50 रूपय कम मिलने से कुल 349०9.92 करोड़ का घाटा हुआ । इस वर्ष देश के किसानों को कपास के न्यूनतम समर्थन मूल्य एवं खुले बाजार में विक्रय दोनों का सकल घाटा 50421.05 करोड़ रूपय हुआ ।

भारत सरकार द्वारा 8 अप्रैल 2025 को प्रसारित समाचारविज्ञपिपि के अनुसार 525 लाख कि्वंटल में 100 लाख गांठ होना दर्शाया है। भारतीय मानक के अनुसार 294.25 गांठे दर्शाया है, भारतीय मानक 170 किलोग्राम प्रति गांठ के अनुसार कुल अनुमानित उत्पादन 5०0.23 लाख कि्वंटल (5.०023 मिलियन टन) होता है । केंद्र सरकार की अधिकृत विज्ञपिपि में ऐसी त्रुटि सरकारी आंकड़ों की विश्वसनीयता पर ही प्रश्न चिन्ह लगाती है । इसका सत्यापन कर सार्वजनिक रूप से स्पष्टीकरण प्रकाशित किया जाना आवश्यक है ।

वर्ष 2025-26 में मध्यम रेशे की कपास का ए 2४ एफ एल के सूत्र के आधार पर न्यूनतम समर्थन मूल्य 771० रूपये प्रति कि्वंटल घोषित किया है, जो सी -2 संपूर्ण लागत के अनुसार

1970-80 के दशक में भारतीय अर्थव्यवस्था की स्थिति लगातार बिगड़ती रही



सुनील दत्त गोयल

1991 का आर्थिक संकट भारत के लिए एक बड़ा झटका था। इस

धनतेरस पर गौशाला को दिया 10 बीघा भूमि और परिस

बूंदी । धनतेरस के पावन अवसर पर दान की महत्ता को चरितार्थ करते हुए, काटी निवासी राधेश्याम यादव ने एक अनुकरणीय और ऐतिहासिक कार्य किया है। उन्होंने अपनी 1० बीघा भूमि और उस पर निर्मित परिसर को केसरियाँ नाथ जोगनीय माँ गो सेवा समिति को दान कर दिया है। इसके साथ ही, उन्होंने 50 गोवंश को भी गौशालाओं को समर्पित किया है।

यादव वंश से संबंध रखने वाले राधेश्याम यादव ने गोवंश की सेवा और संरक्षण को अपने जीवन का उद्देश्य चुना है। इसी उद्देश्य की पूर्ति के लिए उन्होंने लगभग ढेढ़ करोड़ रुपये मूल्य का यह परिसर और भूमि समिति को सौंप दी। यह दान धनतेरस जैसे शुभ दिन पर किया गया, जिसने इस कार्य को और भी ऐतिहासिक बना दिया है। केसरियाँ नाथ जोगनीय माँ गो सेवा समिति से जुड़े सदस्यों ने राधेश्याम यादव के इस महान संकल्प का हृदय से स्वागत किया।

समिति के सदस्य आदित्य भंडारी, महेश कुमार जैन , डाक्टर पंकज जैन ,जैनेंद्र छाजेड, सौरभ भंडारी, शुभम जैन, सोनिल भंडारी, अंकुर शर्मा, संदीप गोलेवा और नवीन जैन ने इस अवसर पर राधेश्याम जी का अभिनंदन किया।

बीकानेर । राजस्थान की बेटरनरी यूनिवर्सिटी (बीकानेर) ने एक ऐसा ड्रिंक तैयार किया है, जिससे बीमारियां ठीक की जा सकेंगी। खास बात ये है कि इस ड्रिंक को गाय और बकरी के अलावा भेड़, ऊंटनी और गधेी के दूध से तैयार किया गया है।

इस ड्रिंक को पेंटेंट करवाने का प्रोसेस भी किया जा रहा है। दावा किया जा रहा है कि पेंटेंट के बाद जल्द ही ये स्पेशल ड्रिंक बाजार में उपलब्ध होगी। इसे तैयार करने वाले एसोसिएट प्रोफेसर डॉ. मुकुल सैन का दावा है कि ये ड्रिंक डायबिटीज और एसीमिया जैसी बीमारियों में फायदेमंद होगी। इसकी एक खास बात ये भी है कि ये 1० दिन तक खराब भी नहीं होगी।

दरअसल, डायबिटीज, एर्निमिया, कब्ब और पेट की बीमारियों समेत वे लोग जिन्हें बीमारी के दौरान मुंह से खाने में परेशानी होती है, उन्हें ध्यान में रखकर इस पर रिसर्च शुरू की गई थी। इस ड्रिंक को सांगरी, तुलसी के बोंज, सहजन, मल्टीग्रेन, अलसी, अजवाइन, पुदीना, धनिया, तिल और मल्टीग्रेन भी मिलाया गया है। इसे सिल बायेटिक थैरेब्यूटिक हेल्थ ड्रिंक नाम दिया गया है। इस ड्रिंक

को तैयार करने के लिए पांच जानवरों का दूध लिया गया। इसमें गाय, बकरी, भेड़, ऊंटनी और गधेी का दूध था। इन सभी औषधीय प्लांट्स की बराबर मात्रा के अनुसार लिया गया। इसके बाद इन सभी का पाउडर तैयार कर इन्हें पांच अलग-अलग घर्म में मिलाया गया। दो दिन तक इन मिक्सर को फर्मेटेशन किया गया। इसके बाद इस मिक्सर को एक समान तापमान में गर्म किया गया। ध्यान रखा गया कि जिस तापमान में ये जितने समय में गर्म हुआ है उसी तापमान और समय में इसे दोबारा नॉर्मल किया जाए। दो दिन के इस पूरे प्रोसेस के बाद ये खास ड्रिंक तैयार हुआ। डॉ. मुकुल सैन ने बताया कि फर्मेटेशन के बाद रिजल्ट अलग-अलग थे लेकिन सभी पाँजिटिव थे। सैपल बनाने के बाद सर्वाधिक सही और औषधीय गुण वाले सैपल को पेटेंट के लिए भेजा गया है। इसके लिए इंडियन पेटेंट ऑफिस को फुलफेशन दी गई। इस पर पेटेंट ऑफिस ने रिसर्च कर पता लगाया कि अब तक इस तरह का काम नहीं हुआ है। इसके बाद एप्लिकेशन को स्वीकृत कर लिया गया। अब इसका सर्टिफिकेशन होना बाकी है। पेटेंट मिलने के बाद इस फॉर्मूले को बाजार में दिया जाएगा। ग्राइवेट और

सरकारी फर्मीों को एक एमओयू के तहत इसका लिसेंस्चर दिया जाएगा। डेयरी इंडस्ट्री में ये एक नया बेबरेज ड्रिंक का स्थान ले सकता है। डॉ. सैन बताते हैं कि इस ड्रिंक में प्रोटीन, फाइबर, मिनरल्स, एंटी ऑक्सिडेंट, मल्टी एंजाइम होंगे। इससे ये मल्टी न्यूट्रिशनल प्रोडक्ट के रूप में काम आ सकेगा। इसके लिए जिन लोगों को मुंह से खाना खाने में परेशानी है, उन्हें ड्रिंक के रूप में भारी भोजन दिया जा सकता है। साथ ही पेट की बीमारियों से ग्रसित रोगियों के लिए भी उपयोगी साबित हो सकता है। बेटरनरी यूनिवर्सिटी के डेयरी साइंस के प्रोफेसर राहुल सिंह पाल ने बताया कि ये रिसर्च पिछले आठ महीने से चल रहा है। इसे करीब 22 बार बनाया गया था। इसके बाद इसे स्टफ के लोगों को पिलाया गया, जिसमें किसी भी स्तर पर नुकसान सामने नहीं आया है। इसे ड्रिंक को अगर रेफ्रिजरेटर में रखा जाता है तो पांच से सात दिन तक खराब नहीं होता। वहीं, अगर इसकी पैकिंग कर दी जाए तो दस दिन तक खराब नहीं होगा। ऐसे में कहीं भी बनाकर इसे आगे एक्सपोर्ट किया जा सकता है। डॉ. मुकुल सेन बेटरनरी यूनिवर्सिटी में टीचिंग एसोसिएट के रूप में काम कर रहे हैं।